

Управниот одбор на Друштвото за осигурување СИГАЛ Иншуренс Груп АД Скопје на седница одржана на ден 16.03.2026 год. ја донесе следната

О Д Л У К А

Член 1

Се усвојуваат измените на Дополнителните услови за комбинирано дополнително и приватно доброволно здравствено осигурување болничко и вонболничко лекување (MedCare) од 30.10.2024 година.

Член 2

1. Во точка 1 од член 1 се менуваат зборовите *УНИКА А.Д. Скопје* и истите во иднина ќе гласат *СИГАЛ Иншуренс Груп АД Скопје*.
2. Во точка 3 став 1 од член 1 се менуваат зборовите *УНИКА А.Д. Скопје* и истите во иднина ќе гласат *СИГАЛ Иншуренс Груп АД Скопје*.
3. Во точка 2 од член 24 се менуваат зборовите *УНИКА А.Д. Скопје* и истите во иднина ќе гласат *СИГАЛ Иншуренс Груп АД Скопје*.
4. Во точка (1) од член 24, се менува меил адресата, односно зборовите *info@uniqa.mk* и истите во иднина ќе гласат *info@sigal.com.mk*.
5. Во точка (6) од член 27, се менува меил адресата, односно зборовите *info@uniqa.mk* и истите во иднина ќе гласат *info@sigal.com.mk*.
6. Член 28 се дополнува со нов став, кој гласи:
Во случај на спор помеѓу Осигурувачот од една страна и Договорувачот, осигуреникот, корисникот и/или секое трето лице од друга страна надлежен е Основниот граѓански суд Скопје.
7. Во член 22 став 2 - Општи исклучоци, точката 21 "*Останати трошоци кои опфаќаат* ." се менува во точка 24, и истовремено се додаваат нови точки 21, 22 и 23 кои гласат:
 21. Варикозни вени на екстремитетите без улкус или воспаление
 22. Операција на нос без деформација или повреда
 23. Сите лекови и инекции од GLP-1 класата, освен ако не е дијагностициран дијабет
8. Во член 22 став 2 се менува точка 3 и истата гласи:
 3. Вадење на бемки (невуси), доколку за истите не се доставени претходни 3 извештаи за следење на истите и констатирана потреба за вадење



9. Во член 22 став 2 се менува точка 12 на начин што од истата се отстрануваат зборовите:
(освен по медицинска индикација)
10. Во член 22 став 2 точка 21 се менува алинеја 4 и истата гласи:
4. Трошоци на лекови со рецепт како што се витамини, лековити билки, лекови за настинка (пастили и спрејови за грло и нос), лекови во експериментална и истражувачка фаза, како и сите други останати лекови кои може да се купуваат без рецепт, трошоци за лековита и минерална вода, медицински масла и тинктури (вклучително и масло од канабис, супозитории и спрејови од канабис), хранливи препарати и средства за зајакнување на имунитетот, лекови кај геријатриски пациенти, средства за закрепнување, средства за контрацепција, средства наменети за лична хигиена, биолошки лекови, козметички средства, додатоци во исхраната, хилауронски или колагенски препарати, како и сите останати лекови кои не се евидентирани како лекови во Централниот регистар на лекови во Република Северна Македонија .
11. Во член 22 став 2 точка 21 се менува алинеја 15 и истата гласи:
15. Лекарски преглед, козметички третмани и сите дополнителни испитувања заради лекување на акни, алопеција и розацеа
12. Во член 22 став 2 точка 21 се менува алинеја 19 и истата гласи:
19. Синдром на стекната имунодефициенција, сексуално полово преносливи болести, епилепсија и парализа
13. Во член 18 став 4 се дополнува нова точка 4 и истата гласи:
4. превентивни стакла за заштита од зрачење од компјутер, без дијагностицирана диоптрија
14. Во член 19 став 1 се брише точката 6 – Мали хирушки интервенции и истовремено се менуваат точките 2. Основен ресторативен третман и 3. Поголем ресторативен третман и истите гласат:
2. Основен ресторативен третман (во рамки на договорениот подлимит во Полисата) којшто опфаќа : лекување на кариес на привремен или постојан заб преку експозиција , поправка, екстракција на заб и/или механичка и медикаментозна обработка на коренскиот канал , дополнителна обработка на коренскиот канал, пополнување на коренскиот канал, лекување на заби со пулпит и периодонтитис.
- 3.Поголем ресторативен третман (во рамки на договорениот лимит во Полисата) којшто опфаќа: екстирпација на коренова пулпа, експозиција, хируршко вадење на заб, орална хируршка интервенција, мали хируршки интервенции интраорални - инцизии и канализација, панорамски/ртг снимки на заб или вилица .
15. Во член 19 се дополнува ставот (2) со нови точки 8,9,10 и истовремено се менува точката 7 и истите гласат :
- 7.Чистење на забен камен и болести на непца
- 8.Малоклузивен третман или темпоромандибуларни заболувања на зглобови;



10. Мекоткивен третман

Член 3

Оваа одлука стапува на сила на 01.04.2026 година .

Член 4

Се задолжува Секторот за правни работи, човечки ресурси и законска усогласеност, новите Услови да ги достават до Агенцијата за супервизија на осигурување во рок од 5 дена од усвојувањето на оваа одлука,.

Образложение:

Друштвото за осигурување СИГАЛ Иншуренс Груп АД Скопје, пристапува кон измена на постојните услови првенствено со цел за усогласување на новиот назив на Друштвото со текстот на самите услови за осигурување .
Дополнително, Друштвото пристапи и кон дополнување на условите во насока на дефинирање на обврската за пријава на штети, дефинирање на застарувањето на побарувањата, дефинирање на надлежен суд, како и детално дефинирање на покритијата и исклучоците .

СИГАЛ Иншуренс Груп АД Скопје
Претседател на Управен одбор
Директор
SIGAL
MK Insurance Group
Друштво за осигурување
СИГАЛ Иншуренс Груп АД Скопје
Генерална дирекција
Сектор за правни работи

